


तुर्की से सलीम डोला की वापसी बड़ी उपलब्धि

ड्रग तस्करी नेटवर्क के तहत डोला को भारत लाया गया : शाह

► **जीरो टॉलरेंस की नीति पर एन सी बी की बड़ी जीत**

नयी दिल्ली 28 अप्रैल केन्द्रीय गृह मंत्री अमित शाह ने कहा है कि नार्को सिंडिकेट के खिलाफ सरकार की ‘जीरो टॉलरेंस’ नीति के अनुरूप, नारकोटिक्स कंट्रोल ब्यूरो (एन सी बी) ने तुर्की से कुख्यात ड्रग तस्कर मोहम्मद सलीम डोला को वापस लाने में एक बड़ी सफलता हासिल की है। श्री शाह ने मंगलवार को सोशल मीडिया प्लेटफॉर्म एक्स पर



एक पोस्ट में कहा, 'मोदी सरकार की नार्को सिंडिकेट के खिलाफ जीरो टॉलरेंस की नीति के तहत एन सी बी ने तुर्की से कुख्यात ड्रग तस्कर मोहम्मद सलीम डोला को वापस लाने में एक बड़ी सफलता हासिल की है। ' उन्होंने कहा कि ड्रग कार्टेल को पूरी तरह से खत्म

करने के सरकार के मिशन के तहत, हमारी नार्कोटिक्सरोधी एजेंसियों ने वैश्विक एजेंसियों के एक मजबूत नेटवर्क के जरिए सीमाओं के पार भी अपनी पकड़ बना ली है। उन्होंने कहा कि ड्रग सरगना कहीं भी छिप जाएं, अब उनके लिए कोई भी जगह सुरक्षित नहीं है। सलीम डोला की वापसी सरकार के सभी नार्कोटिक्स भगोड़ों और संगठित अपराध सिंडिकेट के सदस्यों को कानून के कटघरे में लाने के मजबूत इरादे को दर्शाती है। एन सी बी ने अंतरराष्ट्रीय और भारतीय खुफिया एजेंसियों के साथ मिलकर,

डोला के दो दशकों के आपराधिक इतिहास में महाराष्ट्र और गुजरात में हेरोइन, चरस, मेफेड्रोन, मैडैक्स और मेथामफेटामाइन की बड़ी खेप पकड़े जाने से जुड़े मामलों में डोला की सीधी भूमिका है। सलीम डोला की भूमिका भारत में निचले स्तर के वितरण नेटवर्क के लिए एक थोक सलायार के रूप में लगातार सामने आती रही है। इसके अलावा, गुजरात ए टी एस और मुंबई पुलिस को भी उसकी तलाश थी। इससे पहले, उसके बेटे ताहिल सलीम डोला और अन्य सहयोगियों को 2025 में संयुक्त अरब अमीरात से प्रत्यर्पण के बाद मुंबई पुलिस ने गिरफ्तार किया था।

► **गुजरात में सियासी बदलाव**

गांधीनगर, 28 अप्रैल राजनीतिक रूप से भाजपा का मजबूत गढ़ माने जाने वाले गुजरात में इस बार निकाय चुनाव के नतीजों ने चौंकाने वाले संकेत दिए हैं। जहां एक ओर सत्ताधारी भारतीय जनता पार्टी अपनी पकड़ बनाए रखने की कोशिश में रही, वहीं दूसरी ओर समाजवादी पार्टी और एआईएमआईएम ने अप्रत्याशित प्रदर्शन करते हुए राज्य की राजनीति में नई हलचल पैदा कर दी है। कच्छ के भुज में एआईएमआईएम ने पहली बार जीत दर्ज कर अपना खाता खोला।



असदुद्दीन ओवैसी की पार्टी के तीन उम्मीदवारों की जीत ने यह संकेत दिया है कि अल्पसंख्यक बहुल क्षेत्रों में मतदाता नाए विकल्पों को स्वीकार कर रहे हैं। भाजपा के मजबूत प्रभाव वाले इस इलाके में एआईएमआईएम की एंटी राजनीतिक विश्लेषकों के लिए ख़ास मायने रखती है।

कुटियाना में सपा का जलवा

पोरबंदर के कुटियाना से लेकर कच्छ के भुज तक, इन दलों ने जीत दर्ज कर यह संकेत दिया है कि मतदाता अब पारंपरिक विकल्पों से आगे सोच रहे हैं। खासतौर पर अखिलेश यादव की सपा और असदुद्दीन ओवैसी की एआईएमआईएम का प्रदर्शन आने वाले समय में राज्य की राजनीति को प्रभावित कर सकता है। पोरबंदर जिले के कुटियाना नगर पालिका में समाजवादी पार्टी की उम्मीदवार रभीबेन कानाभाई रायगा की जीत ने सबका ध्यान खींचा है। यह जीत सिर्फ एक सीट की नहीं, बल्कि उस राजनीतिक संदेश की है जो बताता है कि अखिलेश यादव की पार्टी अब गुजरात जैसे राज्य में भी अपनी जमीन तलाश रही है।



डोडा में लगे पाकिस्तान समर्थक पोस्टर

डोडा 28 अप्रैल. जम्मू-कश्मीर के डोडा जिले में उस समय माहौल अचानक गर्म हो गया, जब पुल डोडा इलाके की दीवारों पर पाकिस्तान से जुड़े विवादित पोस्टर दिखाई दिए। इन पोस्टरों के सामने आते ही पूरे क्षेत्र में सनसनी फैल गई और स्थानीय लोगों के बीच चिंता का माहौल बन गया। पोस्टरों में शहबाज शरीफ, असिम मुनीर और पाकिस्तानी झंडे की तस्वीरें लगी हुई थीं, जिससे मामला और संवेदनशील हो गया.

केजरीवाल और सिसोदिया ने किया सत्याग्रह

► **सत्याग्रह के मार्ग पर चलने का लिया संकल्प**

नई दिल्ली, 28 अप्रैल. आम आदमी पार्टी (आप) के राष्ट्रीय संयोजक अरविंद केजरीवाल और वरिष्ठ नेता एवं पंजाब प्रभारी मनीष सिसोदिया ने मंगलवार को राजघाट में महात्मा गांधी की समाधि पर नमन करते हुए सत्याग्रह के मार्ग पर चलने का संकल्प दोहराया. श्री केजरीवाल ने एक्स पर कहा कि आज मनीष सिसोदिया और अन्य साथियों के साथ राजघाट पहुंच कर राष्ट्रपिता




महात्मा गांधी जी को नमन किया। मेरी बापू से यही प्रार्थना है कि उनके दिखाए सत्याग्रह के मार्ग पर चलने के हमारे संकल्प को वे सदैव शक्ति दें. मेरा अटूट विश्वास है कि बापू के आशीर्वाद से, सत्याग्रह के इस कठिन पथ पर हम पूर्ण निष्ठा के साथ अडिग रहेंगे. बाद में मीडिया से बातचीत के दौरान श्री केजरीवाल ने कहा कि मामला अदालत का है.

आज का इतिहास

- 1639 दिल्ली में शाहजहां ने ऐतिहासिक लाल किले की नींव रखी.
- 1661 चीन के मिंग वंश ने ताइवान पर कब्जा किया.
- 1813 अमेरिका में जेफ हम्बेल ने रबर का पेटेंट कराया.
- 1848 मशहूर चित्रकार राजा रवि वर्मा का जन्म.
- 1903 महात्मा गांधी ने दक्षिण अफ्रीका के ट्रान्सवाल हाईकोर्ट में लीगल प्रेक्टिस शुरू की और वहां ब्रिटिश इंडियन एसोसिएशन की स्थापना की .
- 1920 महान गणितज्ञ श्रीनिवास रामानुजम का निधन.
- 1930 ब्रिटेन और ऑस्ट्रेलिया के बीच टेलिफोन सेवा की शुरुआत हुई.

दक्षिण हरियाणा में सियासी

► **राव बनाम कैप्टन आमने-सामने**



चंडीगढ़, 28 अप्रैल क्षिण हरियाणा के रेवाड़ी और धारूहेड़ा में निकाय चुनाव ने सियासी तापमान बढ़ा दिया है। यह चुनाव अब सिर्फ नगर परिषद या नगरपालिका के गठन तक सीमित नहीं रह गया, बल्कि यह दो कहावर नेताओं—राव इंद्रजीत सिंह और कैप्टन अजय सिंह यादव—के बीच प्रतिष्ठा की सीधी लड़ाई बन चुका है.

रेवाड़ी नगर परिषद अध्यक्ष पद के लिए भारतीय जनता पार्टी ने विनीता पीपल को मैदान में उतारा है, जिन्हें राव इंद्रजीत का करीबी माना जाता है। पार्टी में कई दावेदार होने के बावजूद टिकट वितरण में राव का प्रभाव साफ तौर पर देखा गया। दूसरी ओर कांग्रेस ने निहारिका चौधरी पर दांव खेला है, जिन्हें कैप्टन अजय यादव का समर्थन प्राप्त है। निहारिका के नामांकन के दौरान कैप्टन खुद अपने बेटे के साथ मौजूद रहे और चुनाव प्रचार की कमान भी संभाल रखी है। वहीं राव इंद्रजीत सिंह भी अपने समर्थित उम्मीदवार के पक्ष में लगातार जनसभाएं और प्रचार अभियान चला रहे हैं.

डेढ़ लाख श्रद्धालुओं ने किए बाबा के दर्शन

देहरादून/रूद्रप्रयाग 28 अप्रैल. उत्तराखंड के रूद्रप्रयाग जनपद अंतर्गत स्थित विश्व प्रसिद्ध केदारनाथ धाम की यात्रा इस वर्ष सफलता की नई मिसाल पेश कर रही है. यात्रा शुरू होने के मात्र पांच दिनों के भीतर ही डेढ़ लाख से अधिक श्रद्धालु बाबा केदारनाथ के दर्शन कर चुके हैं. बड़ी संख्या में श्रद्धालु पैदल, हेलीकॉप्टर, डंडी-कंडी के साथ-साथ घोड़े-खच्चरों के माध्यम से धाम तक पहुंच रहे हैं, जिससे यात्रा सुरम और व्यवस्थित बनी हुई है. यह यात्रा घोड़ा-खच्चर के संचालन से काफी सुगम हुई है. इन घोड़ा खच्चरों के लिए 19 स्थानों पर गर्म पानी की सुविधा उपलब्ध कराई गई है. मुख्य पशु चिकित्सा अधिकारी डॉ. आशीष रावत ने



बताया कि इस वर्ष 8,300 घोड़े-खच्चरों का फिटनेस परीक्षण किया गया है, जबकि 7,359 का डिजिटलीकरण कर पंजीकरण सुनिश्चित किया गया है. इन्हीं पंजीकृत पशुओं का उपयोग श्रद्धालुओं के आवागमन और माल ढुलाई में किया जा रहा है. उन्होंने बताया कि 19 हजार श्रद्धालु इन सेवाओं का लाभ ले

चुके हैं. पशुओं के स्वास्थ्य को ध्यान में रखते हुए छह स्थानों पर अनवरत गर्म पानी की व्यवस्था की गई है, वहीं 13 स्थानों पर गीजर के माध्यम से गर्म पानी उपलब्ध कराया जा रहा है. उन्होंने बताया कि यात्रा मार्ग पर घोड़े-खच्चरों की निगरानी के लिए टास्क फोर्स का गठन किया गया है.

नगर परिषद कार्यालय में दिनदहाड़े गोलीबारी

सुल्तानगंज, भागलपुर 28 अप्रैल बिहार के सुल्तानगंज में नगर परिषद कार्यालय के अंदर हुई दिनदहाड़े गोलीबारी की घटना ने पूरे इलाके को दहला दिया है। अज्ञात अपराधियों ने बेखौफ होकर कार्यालय में घुसकर नगर सभापति राज कुमार गुड्डा और कार्यपालक पदाधिकारी (ईओ) कृष्णा भूषण कुमार को निशाना बनाया। ताबड़तोड़ फायरिंग में दोनों गंभीर रूप से घायल हो गए, जिनमें से ईओ की इलाज के दौरान मौत हो गई। इस हमले ने कानून-व्यवस्था पर गंभीर सवाल खड़े कर दिए हैं। दिन के उजाले में सरकारी दफ्तर के भीतर इस तरह की वारदात ने लोगों में भय और आक्रोश दोनों पैदा कर दिया है। घटना के बाद पूरे इलाके में दहशत का माहौल है.

मनीष सिसोदिया ने भी पेश होने से किया इनकार

नई दिल्ली.दिल्ली आबकारी नीति मामले में अरविंद केजरीवाल के बाद अब दिल्ली के पूर्व उपमुख्यमंत्री मनीष सिसोदिया

ने भी न्यायमूर्ति स्वर्ण कांता शर्मा को पत्र लिखकर सुनित किया है कि न तो वह और न ही उनके वकील उनकी अदालत में पेश होंगे. सिसोदिया ने अपने पत्र और सोशल मीडिया एक्स पर एक पोस्ट में कहा कि पूर्ण सम्मान के साथ, उनकी अंतरात्मा उन्हें वर्तमान परिस्थितियों में न्यायमूर्ति के समक्ष कार्यवाही में भाग लेना जारी रखने की अनुमति नहीं देती है.

जम्मू-कश्मीर को केंद्र से मिली बड़ी सौगात

- **3566 करोड़ रु. की सड़कों की स्वीकृति के साथ ग्रामीण प्रगति को नई रफ्तार**
- **4568.23 करोड़ रुपये से अधिक की मदर सैवजन जारी**



जम्मू-कश्मीर के लिए स्वीकृत परियोजनाओं का पत्र मुख्यमंत्री उमर अब्दुल्ला को मंच पर ही सौंपा, साथ ही 24 राज्यों एवं केंद्र शासित प्रदेशों के लिए 4568.23 करोड़ रुपये से अधिक की मदर सैंकशन जारी की. कार्यक्रम में मुख्यमंत्री उमर अब्दुल्ला, उपमुख्यमंत्री सुरिंदर कुमार चौधरी, जम्मू-कश्मीर के कृषि,

ग्रामीण विकास, पंचायती राज, सहकारिता एवं चुनाव मंत्री जावेद अहमद डार, नेता प्रतिपक्ष सुनील कुमार शर्मा, सांसदगण, अनेक विधायक, केंद्रीय ग्रामीण विकास सचिव रोहित कंसल तथा जम्मू-कश्मीर सरकार के वरिष्ठ अधिकारियों सहित बड़ी संख्या में ग्रामीण, किसान और दौदियों की उपस्थिति रही.

कार्यक्रम ऑपरेशन सिंदूर से दिखा भारत का कड़ा इरादा

दोहरा रवैया नहीं चलेगा – राजनाथ

नई दिल्ली, 28 अप्रैल. रक्षा मंत्री राजनाथ सिंह ने ऑपरेशन सिंदूर को आतंकवाद के खिलाफ भारत के दृढ़ संकल्प का प्रतीक बताते हुए आतंकवाद, अलगाववाद और उग्रवाद जैसी बुराइयों से निपटने के लिए आतंकवादियों के सुरक्षित ठिकानों को समाप्त करने और किसी भी राजनीतिक अपवाद को अस्वीकार करते हुए एकजुट मोर्चा बनाने की आवश्यकता पर बल दिया है.



उन्होंने कहा कि ऑपरेशन सिंदूर भारत के उस दृढ़ संकल्प का प्रतीक है कि आतंकवाद के गढ़ अब न्यायोचित दंड से अछूते नहीं रहेंगे। उन्होंने आतंकवाद, अलगाववाद और उग्रवाद जैसी बुराइयों से निपटने के लिए सुरक्षित ठिकानों को समाप्त करने और किसी भी राजनीतिक अपवाद को अस्वीकार करते हुए एकजुट मोर्चा बनाने की

आवश्यकता पर बल दिया. उन्होंने कहा कि देश द्वारा प्रायोजित सीमा-पार आतंकवाद, जो किसी राष्ट्र की संप्रभुता पर हमला करता है, उसे नजरअंदाज नहीं किया जाना चाहिए क्योंकि दोहरे मापदंडों के लिए कोई स्थान नहीं है। रक्षा मंत्री ने जोर देकर कहा कि एएससीओ को उन लोगों के खिलाफ उचित कार्रवाई करने में हिचकिचाना नहीं चाहिए जो आतंकवादियों को सहायता, शरण और सुरक्षित ठिकाने प्रदान करते हैं. उन्होंने कहा कि आतंकवाद, अलगाववाद और उग्रवाद का बिना किसी अपवाद के सामना करके, हम क्षेत्रीय सुरक्षा को एक चुनौती से शांति और समृद्धि के आधार स्तंभ में बदलते हैं.

बल के बजाय संवाद पर जोर

रक्षा मंत्री ने कहा, 'हमें संवाद और कूटनीति के मार्ग पर चलना चाहिए, न कि निरंतर बल प्रयोग के मार्ग पर। हमें इसे हिंसा और युद्ध का युग नहीं बनने देना चाहिए, बल्कि शांति और समृद्धि का युग बनाना चाहिए। मैं महात्मा गांधी के उस संदेश को याद दिलाना चाहता हूँ कि आख के बदले आंख पूरी दुनिया को अंधा बना देती है, और हर कार्य से पहले हमें सोचना चाहिए कि वह कार्य गरीब और जरूरतमंद के जीवन में क्या बदलाव ला सकता है। रक्षा और सुरक्षा के लिए जिम्मेदार लोगों के रूप में, हमें भाईदारे और सद्भावना की इस भावना को बनाए रखने की जिम्मेदारी है.

किनझोरु 28 अप्रैल चीन के दक्षिणी क्षेत्र में स्थित किनझोरु इन दिनों भारी बारिश के कारण गंभीर संकट का सामना कर रहा है। रविवार सुबह से शुरू हुई मुसलाधार बारिश ने सोमवार तक विकराल रूप ले लिया, जिससे पूरा शहर जलमग्न हो गया। सड़कों से लेकर घरों और दुकानों तक पानी भर गया है, जिससे जनजीवन पूरी तरह अस्त-व्यस्त हो गया है। हालात इतने खराब हैं कि कई इलाकों में लोगों को नाव का सहारा लेकर आवाजाही करनी पड़ रही है.

स्थानीय मौसम विभाग के अनुसार, किनझोरु के किनराना जिले में रिकार्ड 362.2 मिमी बारिश दर्ज की गई, जो अत्यंत भारी बारिश की श्रेणी में आती है। अचानक आई इस आपदा ने हजारों वाहनों को जलमग्न कर दिया और कई लोग अपने घरों में



फंस गए. प्रशासन ने स्थिति की गंभीरता को देखते हुए रेड अलर्ट जारी कर दिया है और बचाव कार्य तेज कर दिए गए हैं किनझोरु में हुई इस भारी बारिश ने एक तरह से आपदा का रूप ले लिया है। सोमवार सुबह के आंकड़ों के अनुसार, सिर्फ एक घंटे में 143.3 मिमी बारिश दर्ज की गई, जो अपने आप में बेहद असामान्य है।

सुबह 6 से 8 बजे के बीच शहर और आसपास के इलाकों में 200 मिमी से अधिक बारिश हुई, जिससे जलभराव की स्थिति और गंभीर हो गई। शहर के कई हिस्सों में पानी इतना भर गया कि सड़कें नदियों में तब्दील हो गईं। निचले इलाकों में घरों और दुकानों में पानी घुस गया, जिससे लोगों का सामान और जीवन प्रभावित हुआ है।

है। स्थानीय प्रशासन को लगातार आपातकालीन कॉल मिल रहे हैं, जिनमें लोग अपने फंसे होने की सूचना दे रहे हैं। इसके बाद भी तेज हवाओं, बिजली गिरने और भूस्खलन का खतरा भी बना हुआ है, खासकर पहाड़ी क्षेत्रों में। विशेषज्ञों का कहना है कि यह स्थिति जल्दबाय परिवर्तन के प्रभावों का संकेत भी हो सकती है.